



கலைஞர்
100
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 85 - திருவள்ளூர் ஆண்டு 2056 - ஐப்பசி 19 - புதன்கிழமை 05 நவம்பர் 2025 - கோவை ★ ★ 12 + 8 பக்கங்கள் Established: 10.8.1942 - Volume: 84 - Issue 85: Thiruvalluvar Year - 2056 - Appyasi 19 - Wednesday 05 November 2025 - Kovai ★ ★ 12 + 8 Pages ₹ 5.00

பா.ஜ.க. எத்தகைய சதிச் செயலை செய்தாலும் தமிழ்நாட்டில் எடுபடாது!

2026-ல் தி.மு.கழக ஆட்சி நிச்சயம்!



முதலமைச்சர் மு.க.ஸ்டாலின் அவர்கள் நேற்று முன்தினம் (3.11.2025) தருமபுரி மாவட்டம், பென்னாகரத்தில் நடைபெற்ற கிழக்கு மாவட்டக் கழகப் பொறுப்பாளர், நாடாளுமன்ற உறுப்பினர் ஆ.மணி - புலனெஸ்வரி தம்பதியின் மகன் பிரகதீஸ்வரன் மற்றும் கோவிந்தன் - சுகுணா தம்பதியின் மகன் மது பிரதிக்கா ஆகியோரது திருமணத்தையே நடுத்திவைத்து, மணமக்களை வாழ்த்தினார். இந்நிகழ்வின்போது, அமைச்சர்கள் எ.வ.வேலு, எம்.ஆர்.கே.பன்னீர்செல்வம், ஆர்.இராஜேந்திரன், சா.சி.சிவசங்கர், விடுதலைச் சிறுத்தைகள் கட்சித் தலைவர் தொல்.திருமாவளவன் எம்.பி., முன்னாள் அமைச்சர் பழனிப்பன், தருமபுரி மாவட்ட ஆட்சித் தலைவர் ரெ.சதிஷ் மற்றும் உள்ளாட்சி அமைப்பின் பிரதிநிதிகள் கலந்து கொண்டனர்.

தருமபுரி கிழக்கு மாவட்டப் பொறுப்பாளர் ஆ.மணி இல்ல மணவிழாவில் - முதல்வர் மு.க.ஸ்டாலின் உறுதி!

தருமபுரி, நவ. 5 - “பா.ஜ.க. எத்தகைய சதிச் செயலை செய்தாலும் அது தமிழ்நாட்டில் எடுபடாது! 2026-ல் தி.மு.கழக ஆட்சி நிச்சயம் அமையும்” என்று முதல்வர் மு.க.ஸ்டாலின் அவர்கள் தருமபுரியில் கிழக்கு மாவட்டக் கழகப் பொறுப்பாளர் ஆ.மணி எம்.பி. இல்ல மணவிழாவில் உரையாற்றும் போது உறுதிபடக் கூறினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (03.11.2025) தருமபுரி மாவட்டம், பென்னாகரத்தில் நடைபெற்ற நாடாளுமன்ற உறுப்பினர் ஆ.மணி அவர்களின் மகன் பிரகதீஸ்வரன் - மது பிரதிக்கா ஆகியோரது திருமண விழாவில் ஆற்றிய உரை வருமாறு :-

தருமபுரி கிழக்கு மாவட்ட கழகப் பொறுப்பாளரும், நாடாளுமன்ற உறுப்பினருமான நம்முடைய அருமை சகோதரர் மணி - புலனெஸ்வரி தம்பதியின் மகன் பிரகதீஸ்வரன் மற்றும் கோவிந்தன் - சுகுணா தம்பதியின் அருமை மகன் மது பிரதிக்கா ஆகியோரது மணவிழா நிகழ்ச்சிக்கு வருகை தந்து வாழ்த்தி அமர்ந்திருக்கக்கூடிய உங்கள் அனைவருக்கும் என்னுடைய அன்பான வணக்கம்.

ஆ. மணி அவர்களின் இல்லத்தில் நடைபெறக்கூடிய இந்த திருமண விழாவில் கலந்து கொண்டு, மண விழா நிகழ்ச்சியை நடத்தி வைத்து, மணக்கோலம் பூண்டிருக்கக்கூடிய மணமக்களை வாழ்த்தக்கூடிய ஒரு வாய்ப்பு எனக்கு கிடைத்திருக்கிறது. அதை எண்ணி நான் மகிழ்ச்சி அடைகிறேன்; பெருமைப்படுகிறேன்.

மணி அவர்களைப் பற்றி இங்கு இருக்கக்கூடிய எல்லோருக்கும் நன்றாக தெரியும். இன்றைக்குக்கூட எந்தச் சூழ்நிலையில் அவர் வந்திருக்கிறார் என்பது பலருக்கும் தெரியும் என்று நான் கருதுகிறேன். அவர் சில நாட்களுக்கு முன்பு

உடல்நலிவுற்று மருத்துவமனையில் அனுமதிக்கப்பட்டிருந்த நிலையில், நாளைய தினம், ஏன், இன்றைய தினமே சென்னைக்கு சென்று மருத்துவமனையில் அனுமதிக்க வேண்டிய கட்டாயத்திற்கு ஆளாகியிருக்கக்கூடிய நிலையில், அவர் இந்த நிகழ்ச்சிக்காக மருத்துவர்களின் அனுமதி பெற்று இங்கு வந்திருக்கிறார். அவர் உடல்நலத்தைப் பற்றியெல்லாம் கவலைப்படாமல் தலைவர் வருகிறார்; அதுவும் நம்முடைய வீட்டில் நடைபெறக்கூடிய திருமண நிகழ்ச்சியில் பாங்கேற்க வருகிறார்; உடல்நலத்தைவிட எனக்கு அதுதான் முக்கியம் என்ற அந்த உணர்வோடு இந்த நிகழ்ச்சிக்கு வந்திருப்பதை எண்ணி

இருக்கிறார். ● 2023ல் தருமபுரி மேற்கு மாவட்டத் துணைச் செயலாளராக தனது பணியை தொடர்ந்து நிறைவேற்றி இருக்கிறார். இப்படி அடுத்தடுத்து பல பொறுப்புகள், அவரைத் தேடி வந்து, அதை அவர் ஏற்றுக்கொண்டு, அவர் பணியாற்றிய சிறப்பான நிகழ்ச்சிகளை எல்லாம் எண்ணிப் பார்க்கின்ற நேரத்தில் தான், அவர் இப்போது தருமபுரி நாடாளுமன்ற உறுப்பினராகவும், மக்களால் தேர்ந்தெடுக்கப்பட்டு இன்றைக்கு நாடாளுமன்றத்தில் ஒலித்துக் கொண்டிருக்கிறார். அதேபோல, இன்றைக்கு தருமபுரி கிழக்கு மாவட்டப் பொறுப்பாளராக இருந்து தன்னுடைய

S.I.R. - இரட்டை வேடம் போடும் பழனிசாமி!

நாமெல்லாம் நெகிழ்ச்சி அடைந்து கொண்டிருக்கிறோம். **பல்வேறு பொறுப்புகளில் சிறப்பாக பணியாற்றியுள்ளார்!** ● மணி அவர்கள், 1987ல் இருந்து கழக உறுப்பினராக தன்னை இணைத்துக் கொண்டு களப்பணியாற்றிக் கொண்டு வருகிறார். வழக்கறிஞராக பணியாற்றிக் கொண்டிருந்த நேரத்தில், இவருடைய ஆற்றலைப் பார்த்து, 2016ல் மாவட்ட வழக்கறிஞர் பிரிவுத் துணை அமைப்பாளராகப் பொறுப்பு ஏற்றுப் பணியாற்றக்கூடிய வாய்ப்பைப் பெற்றார்.

● அதனை தொடர்ந்து 2019ல் நடைபெற்ற பாப்பிரெட்டிபட்டி சட்டமன்றத் தொகுதி இடைத்தேர்தலில் கழகத்தின் வேட்பாளராகவும் போட்டியிட்டிருக்கிறார்.

● அதன் பிறகு, 2020 முதல் 2022 வரை மாவட்டப் பொறுப்புக் குழுவின் உறுப்பினராக பணியாற்றி

கடமையை நிறைவேற்றிக் கொண்டிருக்கிறார். மக்கள் பணியும், கழகப் பணியும் இந்த இரண்டு பணிகளையும் அவர் சிறப்பாக நிறைவேற்றிக் கொண்டிருக்கிறார்.

மணி என்கின்ற அவருக்கு முன்னால் அவருடைய இனிஷியல் ‘ஆ’ என்ற அந்த ‘ஆ’ தான் அவருடைய இனிஷியலாக அமைந்திருக்கிறது. அவரின் சிறப்பான செயல்களைப் பார்த்து எல்லோருக்கும் ஏற்படுகின்ற வியப்புதான் அது. அப்படி, ‘ஆ’ என்று எல்லோரும் சொல்லக்கூடிய வகையில் வளர்ந்திருக்கிறார் நம்முடைய ஆ.மணி அவர்கள்.

சிறப்பாக பணியாற்றினால் பொறுப்பு தேடி வரும்!

கழகத்தைப் பொறுத்தவரைக்கும், சிறப்பாக பணியாற்றக்கூடியவர்களுக்கு அதில் பதவிகளாக

தொடர்ச்சி 3-ஆம் பக்கம்

‘நம்ம ஸ்கூல் நம்ம ஊரு பள்ளி’ முன்னெடுப்பில்

ரூ.1000 கோடி மதிப்பிலான உதவிகள் பெறப்பட்டுள்ளது!

முதல்வர் மு.க.ஸ்டாலின் சமூக வலைதளப் பதிவில் பெருமிதம்!

சென்னை, நவ. 5 - ‘நம்ம ஸ்கூல் நம்ம ஊரு பள்ளி’ முன்னெடுப்பில் இதுவரை ஆயிரம் கோடி ரூபாய் மதிப்பிலான உதவிகள் பெறப்பட்டுள்ளது குறித்து, முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு :-

ஆயிரம் கோடியைத் தொட்டது நம்ம ஸ்கூல் நம்ம ஊரு பள்ளி நிதி: நல்லுள்ளங்களுக்கு நன்றி! இந்த ஆண்டு மட்டுமே 46,767 கோடி ரூபாய் நிதி ஒதுக்கீட்டுடன் இந்தியாவிலேயே பள்ளிக்கல்வியில் பெரும் கவனம் செலுத்தி வருகிறது நமது திராவிடமடால் அரசு. அரசின் முயற்சிகளுக்குப் பக்க

பலமாக, 5 லட்ச ரூபாயை முதல் நன்கொடையாக வழங்கி, நான் தொடங்கிவைத்த ‘நம்ம ஸ்கூல் நம்ம ஊரு பள்ளி’ முன்னெடுப்பில் இதுவரை ஆயிரம் கோடி ரூபாய் மதிப்பிலான உதவிகள் பெறப்பட்டுள்ளது. அவற்றின் மூலம் ஆயிரக்கணக்கிலான அறிவியல், தொழில் நுட்பம், பொறியியல் மற்றும் கணிதம் (STEM) ஆய்வகங்கள், Smart வகுப்பறைகள், நவீன கழிப்பறைகள், திறன் பயிற்சிகள் உள்ளிட்ட பணிகளை அரசுப் பள்ளிகளில் நிறைவேற்றியுள்ளோம்!

நம்மை வளர்த்த சமூகத்துக்கும் பள்ளிக்கும் உதவ வேண்டுமென்ற உயர்ந்த உள்ளத்தோடு பாங்களித்த

885 நிறுவனங்கள் & 1,500 நன்கொடையாளர்களுக்கும் நனி நன்றிகள்.

இத்தனை பேரின் நம்பிக்கையைக் காப்பாற்றும்படி வெளிப்படத்தன்மையோடும் நேர்மையாகவும் செயல்பட்டு, நற்பெயரைப் பெற்றுத் தந்துள்ள பள்ளிக் கல்வித் துறை அமைச்சர் அன்பில் மகேஸ் பொய்யாமொழி மற்றும் ‘நம்ம ஸ்கூல் நம்ம ஊரு பள்ளி’ (NSNOP) அறக்கட்டளைத் தலைவர் வேணு சீனிவாசன் ஆகியோருக்குப் பாராட்டுகள்.

இவ்வாறு முதல்வர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

வாக்காளர் பட்டியல் சிறப்பு தீவிர மறுசீரமைப்பு!

அரசியல் சாசனத்திற்கு எதிரானது!

காங்கிரஸ் ஆதாரத்துடன் விமர்சனம்!

புதுடெல்லி, நவ. 5 - நாடு முழுவதும் வாக்காளர் சிறப்பு தீவிர மறுசீரமைப்பு என்பது சட்ட வரம்பிற்குள் வராது என ‘தி இந்தியன் எக்ஸ்பிரஸ்’ ஆங்கில செய்தித்தாளில் வெளியிடப்பட்டுள்ளது. தேர்தல் ஆணையம் அதிகார வரம்பை மீறி செயல்படுவதாகவும் குற்றம்சாட்டப்பட்டுள்ளது.

‘தி இந்தியன் எக்ஸ்பிரஸ்’ ஆங்கில செய்தித்தாளில் காங்கிரஸ் நாடாளுமன்ற உறுப்பினர் மனீஷ் திவாரி, நாடு முழுவதும் வாக்காளர் சிறப்பு தீவிர மறுசீரமைப்புக்கு எதிரானது அரசியல் சாசனத்திற்கு எதிரானது என்று கூறியுள்ள திவாரி, Representation of the People Act, 1950ன் பிரிவு 21(3) என்பது ஒரு தொகுதி அல்லது பகுதியில் அவசர நிலை ஏற்பட்டால் மட்டுமே சிறப்பு தீவிர மறுசீரமைப்பு நடத்த அனுமதிக்கிறது என சுட்டிக்காட்டியுள்ளார்.

ஆனால், அரசியல் சாசனத்தை மீறி எவ்வித பரிசோதனை மற்றும் தகுந்த விளக்கமும் இன்றி சிறப்பு தீவிர மறுசீரமைப்பை தேர்தல் ஆணையம் மேற்கொண்டு வருவது மக்கள்

வாக்குரிமையை பாதிக்கும் அபாயம் நிறைந்தது என மனீஷ் திவாரி விமர்சித்துள்ளார். தேர்தல் ஆணையம் சிறப்பு அதிகாரங்களை அண்மையான அரசியலான, குறிப்பிட்ட குழுவ்களில் மட்டுமே பயன்படுத்த வேண்டும் என்றும், மீறினால் தேர்தல் ஆணையத்தின் நடவடிக்கை ஜனநாயகத்தின் அடித்தளத்தை உலுக்கிவிடும் என காங்கிரஸ் எம்.பி. மனீஷ் திவாரி அந்த கட்டுரையில் எச்சரித்துள்ளார்.

சென்னையில் மிதமான மழை!

சென்னை, நவ. 5 - சென்னை மற்றும் புறநகர்ப் பகுதிகளில் மிதமான மழை பெய்யலாம் என்று வானிலை ஆய்வு மையம் கணித்துள்ளது.

இதுதொடர்பாக வானிலை மையம் வெளியிட்டுள்ள அறிக்கையில், மத்திய கிழக்கு வங்கக்கடல் மற்றும் அதனை ஒட்டிய மியான்மர் கடலோரப் பகுதிகளில் புதிதாக காற்றழுத்த தாழ்வுப் பகுதி உருவாகியுள்ளதாகக் கூறியுள்ள வானிலை மையம், இது வடக்கு வடமேற்கு திசையில் நகர்ந்து மியான்மர் மற்றும் வங்கதேச கடற்கரையை ஒட்டி நகரக்கூடம் என்று கணித்துள்ளது. மேலும், கிழக்குத் திசை காற்றின் வேகமாரூபிடுகாரணமாக தமிழ்நாட்டில் இரண்டு நாட்களுக்கு மிதமான மழை பெய்ய வாய்ப்புள்ளது.

ரூ.5,817 கோடி மதிப்புள்ள

ரூ.2,000 நோட்டுகள் திரும்பப் பெறப்படவில்லை!

ரிசர்வ் வங்கி அறிவிப்பு!

மும்பை, நவ. 4 - ரூ.5,817 கோடி மதிப்பிலான ரூ.2,000 நோட்டுகள் திரும்பப் பெறப்படவில்லை என இந்திய ரிசர்வ் வங்கி தெரிவித்துள்ளது.

பொதுமக்களிடம் புழக்கத்தில் உள்ள ரூ.2,000 நோட்டுகள் திரும்பப் பெறப்படுவதாக 2023 மே 19ஆம் தேதி ரிசர்வ் வங்கி அறிவித்தது. 2023 அக்டோபர் 7 வரை வாங்கிகள் மூலம் ரூ.2,000 நோட்டுகளை பொதுமக்கள் மாற்றிக்கொள்ளலாம் என தெரிவித்தது. அதனை தொடர்ந்து ரிசர்வ் வங்கி அலுவலகங்கள் மூலம் ரூ.2,000 நோட்டுகளை மாற்றிக்கொள்ளலாம் என அறிவிக்கப்பட்டது.

இந்த நிலையில், ரூ.3.56 லட்சம் கோடி மதிப்பிலான ரூ.2,000 நோட்டுகள் திரும்பப் பெறப்பட்டுள்ளதாகவும்,

ரூ.5,817 கோடி மதிப்புள்ள ரூ.2,000 நோட்டுகள் ரிசர்வ் வங்கிக்கு திரும்பவில்லை என்றும் தெரிவிக்கப்பட்டுள்ளது.



கடந்த அக்டோபர் 31 வரை 98.37% சதவீதம் ரூ.2 ஆயிரம் நோட்டுகள் திரும்பப் பெறப்பட்டுள்ளதாக, ரிசர்வ் வங்கி தெரிவித்துள்ளது. ரூ.2 ஆயிரம் நோட்டு சட்டப்படி அதன் மதிப்பை இழக்க வில்லை என்றும் தெரிவிக்கப்பட்டுள்ளது.